



ТАТАРСТАН РЕСПУБЛИКАСЫ ЗАКОНЫ

“Татарстан Республикасы Хисап палатасы турында” Татарстан Республикасы Законына үзгәрешләр кергү хакында

Татарстан Республикасы
Дәүләт Советы тарафыннан
2019 елның 5 июнендә
кабул ителде

1 статья

“Татарстан Республикасы Хисап палатасы турында” 2004 елның 7 июнендәге 37-ТРЗ номерлы Татарстан Республикасы Законына (2011 елның 10 октябрдәге 65-ТРЗ номерлы Татарстан Республикасы Законы редакциясендә) (Татарстан Дәүләт Советы Жыйалма басмасы, 2004, № 6; 2011, № 10 (I өлеш); 2013, № 3; 2014, № 6 (I өлеш); 2016, № 4; Татарстан Республикасы законнар жыйалмасы, 2017, № 55 (I өлеш); 2018, № 83 (I өлеш); 2019, № 19 (I өлеш) түбәндәге үзгәрешләрне кертергә:

1) 1 статьяның 2 өлешендә “Россия Федерациясе Бюджет кодексына,” сүзләреннән соң “Россия Федерациясе субъектларының һәм муниципаль берәмлекләрнең контроль-хисап органнарын оештыруның һәм аларның эшчәнлегенең гомуми принциплары турында” 2011 елның 7 февралендәге 6-ФЗ номерлы Федераль законга,” сүзләрен өстәргә;

2) 2 статьяга түбәндәге эчтәлекле 7 пункт өстәргә:

“7) федераль законнар һәм әлеге Закон нигезендә башка бурычлар.”;

3) 4 статьяның 4 өлешендә “штатлар саны” сүзләреннән соң “аңа йөкләнгән вәкаләтләрне, шулай ук әлеге Законның 32¹ статьясында билгеләнгән тәртиптә Татарстан Республикасы муниципаль берәмлекләренең вәкилләкле органнары белән төзелгән килешүләр нигезендә тапшырылган тышкы муниципаль финанс контроле вәкаләтләрен гамәлгә ашыруны тәэмин итәрлек сандә” сүзләрен өстәргә;

4) 5 статьяның 5 өлешендәге 2 пункттында “мәгълүмат,” сүзеннән соң “квартал саен” сүзләрен өстәргә;

5) 13 статьяда:

а) түбәндәге эчтәлекле 1¹ өлеш өстәргә:

“1¹. Хисап палатасы, әлеге Законның 32¹ статьясында билгеләнгән тәртиптә Татарстан Республикасы муниципаль берәмлекләренең вәкиллеке органнары белән тышкы муниципаль финанс контроле вәкаләтләрен тапшыру турында килешү төзелгән очракта, күрсәтелгән вәкаләтләргә гамәлгә ашыра.”;

б) 2 өлешнең 1 пунктында “дәүләт хакимияте органнарына” сүзләре алдыннан “Татарстан Республикасы” сүзләрен өстәргә;

в) түбәндәге эчтәлекле 3 өлеш өстәргә:

“3. Хисап палатасы үз компетенциясе чикләрендә тышкы дәүләт финанс контролен шулай ук бюджет законнары нигезендә дәүләт финанс контроле объектларына караган юридик затларга, индивидуаль эшкүарларга, физик затларга карата да гамәлгә ашыра.”;

б) 16 статьяның 4 өлешендә “Хисап палатасы эшчәнлегә планнарын” сүзләрен “Хисап палатасының еллык планнарын” сүзләренә алмаштырырга;

7) 18 статьяның 2 өлешендә “үткәрелә торган” сүзләреннән соң “Татарстан Республикасы” сүзләрен өстәргә, “оешмалар” сүзеннән соң “(алга таба шулай ук – тикшерелә торган органнар һәм оешмалар)” сүзләрен өстәргә;

8) 21 статьяда:

а) исемдә “бюджеты” сүзеннән соң “, Татарстан Республикасының бюджеттан тыш территориаль дәүләт фондлары бюджетлары” сүзләрен өстәргә;

б) 1 өлештә “бюджетын” сүзеннән соң “, Татарстан Республикасының бюджеттан тыш территориаль дәүләт фондлары бюджетларын” сүзләрен өстәргә;

в) 2 өлешне түбәндәге редакциядә баян итәргә:

“2. Хисап палатасы квартал саен Татарстан Республикасы Президентына, Татарстан Республикасы Дәүләт Советына Татарстан Республикасы бюджеты үтәлешенең барышы турында мәгълүмат, Татарстан Республикасының бюджеттан тыш территориаль дәүләт фондлары бюджетлары үтәлешенең барышы хакында мәгълүмат тапшыра, аларда, Татарстан Республикасы бюджеты, Татарстан Республикасының бюджеттан тыш территориаль дәүләт фондлары бюджетлары турындагы законнарда расланган күрсәткечләр белән чагыштырып, Татарстан Республикасы бюджеты, Татарстан Республикасының бюджеттан тыш территориаль дәүләт фондлары бюджетлары керемнәре, чыгымнары һәм аларның кытлыгын финанслау чыганакалары хакында белешмәләргә анализ ясала.”;

9) 22 статьяда:

а) 1 өлештә икенче жөмләне төшереп калдырырга;

б) 2 өлешне түбәндәге редакциядә баян итәргә:

“2. Ревизия дигәндә контроль объекты эшчәнлеген комплекслы тикшерү аңлашыла, ул башкарылган бөтен финанс һәм хужалык операцияләре жыйнагын

законлылыгын, аларны бюджет (бухгалтерлык) хисаплылыгында күрсәтүнен дөреслеген һәм төгәллеген документаль һәм фактта өйрәнү буенча тикшерү гамәлләрен үткәрүдән гыйбарәт.”;

в) түбәндәге эчтәлекле 2¹ өлеш өстәргә:

“2¹. Тикшерү дигәндә билгеле бер чорга контроль объекты эшчәнлегенә карата аерым финанс һәм хужалык операцияләренә законлылыгын, бюджет (бухгалтерлык) исәбенә һәм бюджет (бухгалтерлык) хисаплылыгының дөреслеген документаль һәм фактта өйрәнү буенча тикшерү гамәлләрен башкару аңлашыла.”;

г) 5 өлештә түбәндәге эчтәлекле жөмлө өстәргә: “Хокук саклау органнары Хисап палатасына ул тапшырган материалларны карау барышы турында һәм алар буенча кабул ителгән карарлар хакында мәгълүмат бирергә тиеш.”;

10) 23 статьяны түбәндәге редакциядә баян итәргә:

“23 статья. Татарстан Республикасының эчке һәм тышкы дәүләт бурычының, Татарстан Республикасы бюджетыннан бирелгән бюджет кредитларының торышын тикшереп тору

Хисап палатасы түбәндәгеләрне тикшереп тора:

1) Татарстан Республикасының эчке һәм тышкы дәүләт бурычына идарә итүне һәм хезмәт күрсәтүне;

2) Татарстан Республикасының эчке һәм тышкы дәүләт хисаплашуларын башкаруның законлылыгын;

3) Татарстан Республикасы дәүләт гарантияләрен бирү һәм үтәү тәртибен үтәүне;

4) Татарстан Республикасы бюджетыннан бюджет кредитлары бирү тәртибен үтәүне;

5) Татарстан Республикасы бюджеты акчаларын банкларга һәм башка кредит оешмаларына урнаштыруның нәтижәлелеген һәм аларны урнаштыру тәртибен үтәүне.”;

11) 26 статьяда:

а) 1 өлештә:

1 пунктта “бюджеты проектына” сүзләрен “бюджеты турында закон проектына” сүзләренә алмаштырырга, “, Татарстан Республикасы бюджеттан тыш территориаль дәүләт фондлары бюджетлары хакында законнар проектларына” сүзләрен өстәргә;

2 пунктта “бюджеты” сүзенән соң “, Татарстан Республикасы бюджеттан тыш территориаль дәүләт фондлары бюджетлары” сүзләрен өстәргә;

3 пунктны түбәндәге редакциядә баян итәргә:

“3) Татарстан Республикасы Дәүләт Советы каравына кертелә торган бюджет-финанс мәсьәләләре буенча закон актлары һәм башка норматив хокукый актлар проектларына (финанс-икътисадый нигезләүләренә дәлиллеген дә кертәп);”;

түбәндәге эчтәлекле 5 пункт өстәргә:

“5) Татарстан Республикасы бюджеты өчен хокукый нәтижеләргә китерә торган Татарстан Республикасы шартнамәләре һәм килешүләре проектларына.”;

б) 2 өлешнең 1 пунктында “йөкләмәләре” сүзен “гарызнамәләре” сүзенә алмаштырырга;

в) 4 өлешне түбәндәге редакциядә бөяп итәргә:

“4. Хисап палатасы бөяләмәләрендә Татарстан Республикасының закон чыгару һәм башкарма хакимият органнары үз карамагындагы мәсьәлеләр буенча кабул итә торган карарларга сәяси бөя бирү булмаска тиеш.”;

12) түбәндәге эчтәлекле 32¹ статья өстәргә:

“32¹ статья. Хисап палатасына тышкы муниципаль финанс контролен гамәлгә ашыру вәкаләтләрен тапшыру турында килешүләр төзү тәртибе

1. Татарстан Республикасы муниципаль берәмлекләренең вәкилләккә органнары Хисап палатасына тышкы муниципаль финанс контролен гамәлгә ашыру вәкаләтләрен тапшыру турында килешүләр төзү хакындагы тәкъдим белән Хисап палатасына түбәндәге шартларда мөрәҗәгать итәргә хокуклы:

1) муниципаль берәмлекнең жирле үзидарә органнары структурасында контроль-хисап органы булмаса;

2) муниципаль район составына керә торган жирлекнең вәкилләккә органы тарафыннан чираттагы финанс елына жирлекнең контроль-хисап органының тышкы муниципаль финанс контролен гамәлгә ашыру вәкаләтләрен муниципаль районның контроль-хисап органына тапшыру турында төзелгән килешүләр булмаса.

2. Татарстан Республикасы муниципаль берәмлеге вәкилләккә органының тышкы муниципаль финанс контролен гамәлгә ашыру вәкаләтләрен чираттагы финанс елыннан Хисап палатасына тапшыру турында килешү төзү хакында мөрәҗәгәткә (алга таба – килешү төзү хакында мөрәҗәгать) Хисап палатасына агымдагы финанс елының 1 июленә кадәр жиберелә.

3. Килешү төзү хакында мөрәҗәгатькә карау нәтижеләре буенча Хисап палатасы аны алганнан соң 30 көннән дә соңга калмыйча түбәндәге карарларның берсен кабул итә:

1) Хисап палатасына тышкы муниципаль финанс контролен гамәлгә ашыру вәкаләтләрен тапшыру турында килешү төзү хакында карар;

2) мондый килешү төзүдән баш тарту турында дәлилләнгән карар.

4. Хисап палатасына тышкы муниципаль финанс контролен гамәлгә ашыру вәкаләтләрен тапшыру турында килешү төзү хакындагы карар кабул ителгән очракта, Хисап палатасы 10 көн эчендә Татарстан Республикасы муниципаль берәмлеге вәкилләккә органына карау һәм имзалау өчен ике нөсхәдә килешү проектын жиберә.

5. Татарстан Республикасы муниципаль берәмлеге вәкилләккә органы имзаланган килешүгә ике нөсхәдә Хисап палатасына имза кую өчен жиберә.

6. Хисап палатасына тышкы муниципаль финанс контролен гамәлгә ашыру вәкаләтләрен тапшыру турында Татарстан Республикасы муниципаль

берәмлекләренең вәкилләккә органнары белән төзелгән килешүләр хакында Хисап палатасы Татарстан Республикасы Дәүләт Советына хәбәр итә.”.

2 статья

Әлеге Закон рәсми басылып чыккан көненнән үз көченә керә.

Татарстан Республикасы
Президенты



Р.Н. Миннеханов

Казан, Кремль
2019 ел, 14 июнь
№ 46-ТРЗ